

سرسید پر کفر کا ایک اور فتویٰ

جناب محمد مجتبیٰ صدیقی صاحب سابق جٹیار مسلم یونیورسٹی علی گڑھ

سرسید احمد خاں نے ۱۸۵۷ء میں جب مسلمانوں کو انگریزی علوم کی تعلیم دینے کے لئے علی گڑھ میں ایک مدرسہ کی بنیاد ڈالی، جو بعد میں محمدن انیگلوارڈ نیشنل کالج اور پھر علی گڑھ مسلم یونیورسٹی بنا، تو علاوہ اُن کے چند گئے چنے ساتھیوں کے مسلمانوں نے اُن سے اس بنا پر سخت اختلاف کیا کہ ایسی تعلیم پاکر مسلمان مذہب سے برگشتہ ہو جائیں گے۔ یہ اختلاف اس حد تک بڑھا کہ سرسید کو بدنام کرنے کا کوئی دقیقہ باقی نہیں رکھا گیا۔ اُن کے خلاف کفر کا فتویٰ تک صادر کیا گیا جو مسلمانوں کے اسلوحہ خانے میں سب سے موثر ہتھیار سمجھا جاتا ہے۔ حرم سے بھی کفر کے فتوے منگوائے گئے اور اُن کی دل کھول کر اشاعت کی گئی۔ لیکن ان تمام مخالفتوں کے باوجود سرسید کے پائے استقلال میں لغزش نہیں ہوئی اور جس کام کو اُنھوں نے شروع کیا تھا اس کو پورا کر دکھایا۔ چنانچہ آج جب کہ تختہ کے بادل چھٹ گئے ہیں انھیں سرسید کو مسلمان سرانکھوں پر بٹھاتے اور اپنا بہترین خیر خواہ گردانتے ہیں۔

گفہ سازی کا یہ دور مدت ہوئی ختم ہو چکا لیکن اب دوبارہ اس کا آغاز ایک نئی شکل میں ہوا ہے۔ پہلے سرسید اس لئے کافر قرار دئے گئے تھے کہ وہ مسلمانوں کو انگریزی کی تعلیم دینا چاہتے تھے۔ اور اب اس لئے کہ لڑکیوں کے لئے وہ جس تعلیم کے حامی تھے لڑکیوں کے لئے اسی کے مخالفت تھے!

زاہد تنگ نظر نے مجھ کا ذکر جانا اور کافر یہ سمجھتا ہے مسلمان ہوں میں
 اس خیال کا اظہار چند جہینے ہوئے رئیس کالج میں لڑکیوں کے اسکول کے بانی شیخ عبداللہ
 کی صد سالہ یوم پیدائش کی تقریب کے موقع پر کیا گیا۔ شیخ عبداللہ کی ان انتھک کوششوں کو جو
 انھوں نے لڑکیوں کی تعلیم کے لئے کیں جتنا بھی سراہا جائے کم ہے۔ وہ کافر کے لقب سے تو
 نہیں نوازے گئے لیکن مخالفت اُن کی بھی ہر ممکن طریقہ سے کی گئی۔ مگر یہ سرسید کی آنکھیں کھلے
 ہوئے تھے۔ انھیں کی طرح انھوں نے بھی مخالفت کی ذرہ برابر پروا نہ کرتے ہوئے اپنی کوششوں
 کو جاری رکھا۔ اُن کا قایم کیا ہوا پرائمری اسکول پہلے ہائی اسکول ہوا، پھر انٹر میڈیٹ کالج، اور
 آخر میں ترقی کر کے ڈگری کالج بن گیا۔ چنانچہ اس صد سالہ تقریب میں بانی مدرسہ کی ہر ممکن تائید
 کی گئی۔ کہیں کہیں تو یہ تعریف مبالغہ کے حدود میں داخل ہو گئی۔ مثلاً مسلم یونیورسٹی گراڈ اسکول
 کے صدی نمبر میں جو اس تقریب کے موقع پر شایع ہوا ہے شیخ عبداللہ کے ہم عصر طلباء صاحبزادے
 آفتاب احمد خاں، ڈپٹی حبیب اللہ اور مولانا طفیل احمد کے متعلق پروفیسر شیر الدین لکھتے ہیں:

”ان میں کسی میں پایا میاں کی سی دور رس، صبر اور استقلال اور جرأتِ برندانہ

نہیں تھی جو کسی اہم مقصد کے حاصل کرنے کے لئے ضروری عناصر مانے گئے ہیں۔“

پروفیسر شیر الدین کی یہ رائے حقیقت سے بہت دور ہے۔ لیکن اگر بفرض محال صحیح بھی
 ہے تو کیا جن لوگوں نے اپنی زندگیاں اس درس گاہ کے لئے وقف کر دی تھیں، جو اسی کے لئے
 جیتے تھے اور اپنی آخری سانس تک اس کی خدمت میں لگے رہے، اُن کی اس طرح تنقیص فحش
 عبداللہ کی برتری ثابت کرنے کے لئے ضروری تھی؟

اس صد سالہ تقریب کی صدارت یونیورسٹی کے سابق وائس چانسلر بدر الدین طہیٹ
 جی صاحب نے کی۔ انھوں نے اپنے خطبہ صدارت میں جہاں شیخ عبداللہ کی جی بھر کے
 تعریف کی جس کے وہ بلاشبہ مستحق تھے وہاں ایک چھینٹا سرسید پر بھی ڈال دیا، بلکہ مثلاً بلکہ
 بڑے۔ میں سرسید کا جتنا معتقد ہوں طیب جی صاحب کا بھی اتنا ہی معترف ہوں، مگر مجھے

سرسید پُرآن کے اس اعتراض سے تعجب ہوا۔ میں کچھ زیادہ بڑھا کھان نہیں ہوں، پیر السی جگہ (ایک لفظی تحریف کے لئے حضرت میر تقی میر سے معذرت کے ساتھ)

رہتے ہوں منتخب ہی جہاں روزگاریکے

زبان کھولنا چھوٹا منہ بڑی بات ہوتی۔ لیکن جب میں نے دیکھا کہ اس تقریب کو مہینوں گزرجائے مگر کفر کے اس نئے فتوے کے خلاف کہیں سے آواز بلند نہیں ہوتی تو مجھے خیال ہوا کہ شاید قرعہ فال بنام من دیوانہ زوند

اور سرسید کی حمایت میں قلم اٹھانے کی سعادت میرے ہی نصیب میں لکھی گئی ہے۔ اسی خیال سے یہ چند سطور لکھنے کی جسارت کر رہا ہوں۔

اس بحث میں سب سے پہلے دیکھنے کی بات یہ ہے کہ تعلیم نسواں کے متعلق سرسید نے کیا کہا اور کن حالات میں کہا۔ جہاں تک میں معلوم کر سکا ہوں سرسید نے تعلیم نسواں کی بابت اپنے خیالات کا اعلانیہ اظہار صرف ایک دفعہ اس ایڈریس کے جواب میں کیا تھا جو ۱۸۸۷ء میں خواتین پنجاب نے گورداسپور میں اُن کی خدمت میں پیش کیا تھا۔ اسی جواب کو طیب جی صاحب نے بھی اپنے اعتراض کی تائید میں پیش کیا ہے لیکن اس جواب میں انھوں نے ایک ایسا عیب بھی نکال دیا ہے جس کا سرے سے کہیں وجود ہی نہیں ہے۔ طیب جی صاحب کہتے ہیں :

”سرسید نے مسلمان عورتوں کو یہ تلقین کی کہ اُن کی دایاں اور مائیاں جن رسوم و رواج کی پابند تھیں اُن سے نہ صرف یہ کہ سبڑاؤ اخراج نہ کیا جائے بلکہ اس طریقہ تعلیم اور نصاب کو بھی بدستور قائم رکھا جائے جس کی یہ مغز خواتین پابند تھیں“

مروجہ طریقہ تعلیم اور نصاب قائم رکھنے کی صلاح تو سرسید نے ضرور دی مگر رسم و رواج کا تو انھوں نے بھولے سے کہیں نام بھی نہیں لیا۔

وہ بات سارے مسئلے میں جس کا ذکر تھا وہ بات اُن کو بہت ناگوار گزری ہے جو بھی اس الزام کو سُننے کا خواہ مخواہ سرسید سے بدظن ہو گا کہ یہ بھی اچھے مُصلح قوم تھے کہ بھلے بڑے

سب ہی رسوم و رواج کی پابندی پر زور دیتے تھے! ہاں اگر کفایت اپنی پر اپنی ریت پر چلنے کی تلقین کہیں ہے تو ان الفاظ میں ہے :

”تمہارا فرض تھا کہ تم اپنے ایمان اور اسلام سے واقف ہو۔ اس کی نیکی اور خدا کی عبادت کی خوبی کو تم جانو۔ اخلاق میں نیکی۔ نیک دلی۔ رحمت و محبت کی قدر سمجھو اور ان سب باتوں کو اپنے برتاؤ میں لاؤ۔ خدا پرستی، خدا ترسی، اپنے مسالو کے ساتھ ہمدردی، اپنا طریقہ رکھو۔“

اس تلقین پر، چاہے اسے رسم و رواج کی پابندی ہی سمجھ لیجئے، کوئی کس طرح حرف لا سکتا ہے! اب میں سرسید کے جواب سے چند اقتباسات جو اس بحث سے متعلق ہیں پیش کر دے گا۔ جواب تو بہت طویل ہے۔

”میں اپنی قوم کی خاتونوں کی تعلیم سے بے پروا نہیں ہوں۔ میں دل سے ان کی ترقی تعلیم کا خواہاں ہوں۔ تم یقین جانو کہ دنیا میں کوئی قوم ایسی نہیں ہے جس میں مردوں کی حالت درست نہ ہونے سے پہلے عورتوں کی حالت درست ہو گئی ہو۔ اور کوئی قوم دنیا میں ایسی نہیں ہے جس میں مردوں کی حالت درست ہو گئی ہو اور عورتوں کی حالت درست نہ ہوئی ہو۔ میرے یقین ہے کہ لڑکوں کی تعلیم پر کوشش کرنا لڑکیوں کی تعلیم کی خبر ہے۔ جو خدمت میں اس وقت کر رہا ہوں وہ نہ صرف تمہارے لڑکوں ہی کی ہے بلکہ تمہاری لڑکیوں کی بھی ہے۔ اگر خدا نے چاہا تو اس سے دونوں برابر فائدہ اٹھائیں گے اور لڑکیاں دونوں علم کی روشنی سے روشن ضمیر ہوں گے۔“

اس اقتباس کو آپ پڑھ کر کسی طرح سے بھی اس نتیجہ پر پہنچ سکتے ہیں کہ سرسید لڑکیوں کی تعلیم کو لڑکوں کی تعلیم سے کم اہم سمجھتے تھے، اس کا خطائیدہ حصہ خاص طور سے توجہ کے قابل ہے۔ اگر سرسید کے ذہن میں تعلیم کا جو نقشہ تھا اس میں عورتوں کے لئے کوئی جگہ نہیں تھی تو ان کا یہ کہنا کہ ان کی اس خدمت سے ”لڑکے اور لڑکیاں دونوں برابر فائدہ اٹھائیں گے اور دونوں علم کی روشنی سے روشن ضمیر ہوں گے۔“

کوئی معنی نہیں رکھتا۔ اس کے بعد بھی اگر جیسا کہ طیب جی صاحب کا خیال ہے، یہ سمجھا جائے کہ ”سرتید عورتوں کو اسلامی تعلیم و تہذیب اور نئے علوم کا امتزاج جو برگ و بار لانے والا تھا اس سے محروم رکھنا چاہتے تھے“ تو یہ ان کے ساتھ انصافی ہرگز۔ ان کا یہ خیال کتنا حکیمانہ تھا کہ کسی قوم میں مردوں کی حالت درست ہوئے بغیر عورتوں کی حالت درست نہیں ہوتی۔ اور اگر مردوں کی حالت درست ہو جائے تو عورتوں کی حالت درست ہوتے دیر نہیں لگتی۔ لڑکیوں کی تعلیم کی جڑ تو وہ بٹھاسی رہے تھے۔ اس سے جو پودا نکلتا اس کا پروان چڑھنا وہ کس طرح روک سکتے تھے۔ سوال اُن کے سامنے صرف تقدیم و تاخیر کا تھا نہ کہ اس کا کہ عورتیں تعلیم کی برکتوں سے بالکل محروم کر دی جائیں۔

طیب جی صاحب کہتے ہیں کہ سرتید مسلمان لڑکوں اور لڑکیوں کی تعلیم کو ایک واحد مسئلہ کی صورت میں دیکھنے کی اہلیت نہیں رکھتے تھے۔ یہ کہنا صحیح نہیں ہے۔ البتہ وہ اس کے قائل نہیں تھے کہ ایک نئے طریقہ تعلیم کو بروئے کار لانے میں جس سے قوم بالکل آشنا نہیں تھی مردوں کے ساتھ عورتوں کو بھی چوٹی پکڑ کر گھسیٹا جائے، چاہے اس کے نتیجے میں کسی کا بھلا نہ ہو۔ وہ کوئی نا تجربہ کار نوجوان نہیں تھے کہ ابھی ایک محاذ پر تو کامیابی ہوئی نہیں تھی، لڑکیوں کی انگریزی تعلیم کا مسئلہ چھڑ کر ایک محاذ اور قائم کر دیتے۔ برسوں پُرانے خیالات وہ دنوں میں تبدیل نہیں کئے تھے۔ اُن کی دُور میں نگاہیں دیکھ رہی تھیں اُن کی تحریک کی کامیابی کا راز مسلمانوں کے ایک مذہبی ذہنی ارتقا میں مضمر تھا۔ اگر فوری طور سے وہ لڑکیوں کی انگریزی تعلیم کے لئے تیار نہیں ہوئے تو اُس کی سب سے بڑی وجہ یہ تھی کہ اگر انھوں نے اس کا نام بھی لیا تو لڑکیوں کا بھلا تو کیا ہو گا لڑکوں کی ناؤ بھی ڈوب جائے گی۔ اُن کا یہ خیال صحیح تھا کہ مردوں کی تعلیم کے بعد عورتوں کی تعلیم کا راستہ خود ہموار ہو جائے گا۔ چنانچہ تاریخ گواہ ہے کہ کچھ عرصہ کے بعد ایسا ہی ہوا۔ البتہ اس کا سہرا فیض مجددانہ کے مرید ہونا تھا سو بندھا۔ مگر اس سے انکار نہیں کیا جاسکتا کہ اس کی داغ بیل سرتید ہی کی دور افروشی کی مرہون منت ہے۔

عورتوں کے طریقہ تعلیم میں فوری تبدیلی سرسید ایک اور وجہ سے غیر ضروری قرار دیتے ہیں۔
اس کو انھیں کے الفاظ میں سنئے :

”مردوں کو جو تمھارے لئے روٹی کما کر لانے والے ہیں زمانہ کی ضرورت کے مناسب
کچھ ہی علم، یا کوئی سی زبان سیکھنے دیں، اشارہ انگریزی علوم اور انگریزی زبان کی طرف
ہے اور کسی نئی چال چلنے کی ضرورت پیش آئی ہو مگر ان تبدیلیوں سے جو ضرورتِ تعلیم کے
متعلق تم کو پہلے تھی اس میں کچھ تبدیلی نہیں ہوئی۔“

آج سے سو برس پہلے کون کہہ سکتا تھا کہ مستقبل میں نظریات اتنے بدل جائیں گے کہ عورتوں
کا مردوں کے لئے روٹی کما کر لانا ممکنات میں ہو جائے گا !

ایک وجہ اور بھی تھی جس نے سرسید کو اس مسئلہ میں احتیاط سے قدم اٹھانے پر مجبور کیا۔ وہ اگر ایک
طرف انگریزی علوم کی تعلیم کے قائل تھے تو دوسری طرف مسلمان بچوں اور بچیوں کو اسلام کا باندھ بھی
دیکھنا چاہتے تھے۔ آج کل کے ترقی پسند دانشوروں کی پیشانیوں پر شاید یہ سن کر خشکیں پڑ جائیں
لیکن واقعہ یہ ہے کہ جس طرح اسلام نے مسلمان مردوں اور عورتوں کو حصولِ علم کی تائید کی ہے اسی
طرح اُن کے اسلام پر ثابت قدم رہنے پر بھی زور دیا ہے۔ عہدِ اسلام کی جنگِ آزادی کے بعد ملک میں
مسلمانوں کا سیاسی اقتدار ختم ہو چکا تھا۔ جاہ و ثروت ختم ہو چکی تھی۔ بھلا یا بُرا ایک مذہب ہی
تھا جس کو وہ مبینوں سے نکالتے ہوئے تھے۔ لیکن آخر کب تک ایسا کر سکتے تھے ؟ حکومت کی
تظہروں میں اُن کے ساتھ ہر نا انصافی انصاف تھی۔ اس کی حمایت کے بل بوتے پر عیسائی مشنری
مسلمانوں کو مذہب سے نفرت کرنے کے خواب دیکھ رہے تھے۔ گورداسپور کے پہلے سرسید نے
لودھیانہ میں طلباء کے سامنے تقریر کرتے ہوئے کہا تھا :

”یاد رکھو کہ اسلام جس پر تم کو جنبا ہے اور جس پر تم کو مزنا ہے اس کو قایم رکھنے سے ہماری
قوم قوم ہے۔ اے عزیز بچے، اگر کوئی آسمان کا تارا ہو جاوے مگر مسلمان نہ رہے تو ہم کو
کیا۔ وہ تو ہماری قوم نہیں نہ رہا۔ پس اسلام کو قایم رکھ کر ترقی کرنا قومی بہبودی ہے۔ امید

ہے کہ ہم ہمیشہ اس کو قائم رکھو گے اور اس کے ساتھ تمام باتوں میں ترقی کرتے جاؤ گے یہی قومی ترقی ہوگی۔“

اس تقریر میں زور کس بات پر دیا گیا ہے؟ تاکید کس بات کی ہے؟ یہی کہ پہلے مسلمان بنو اور پھر اس کے ساتھ ترقی کرو۔

سید اقبال علی جوہر سرسید کے دورہ پنجاب میں اُن کے ہمراہ تھے اُن کی تمام تقریروں کو ضبطِ تحریر میں لاتے جاتے تھے۔ وہ لکھتے ہیں :

”جس وقت سید صاحب یہ تقریر کرتے تھے مجھے تعجب ہوا تھا کہ انہوں نے اس طرز سے کیوں تقریر کی۔ بعد کو مجھے خیال آیا کہ سید صاحب کو معلوم ہو چکا تھا کہ وہ (طلباء) لڑھکیاں کے مشن اسکول میں تعلیم پاتے ہیں۔ اس خیال پر سید صاحب نے اس طرز پر گفتگو کی۔“

گویا سرسید نے ناڑ لیا تھا کہ دشمن کمین کا ہوں میں چھپا ہوا ہے اور وقت کا منتظر ہے کہ حکومت کی ہمت سے مسلمانوں کو اُن کے مذہب سے برگشتہ کرنے کا جو نادر موقع اُس کو ہاتھ آیا ہے کب اُس سے فائدہ اُٹھائے۔ تو جب سرسید کو لڑکیوں کے متعلق یہ خطرہ تھا تو وہ اُس کو ایک دوسرے راستے سے ٹکرایا۔ بیچ جانے کا موقع کس طرح دے دیتے؟ پردے کا اُس وقت جس سختی سے رواج تھا اُس کو دیکھتے ہوئے لڑکیوں کو اسکول بھیجا تو کسی کے خیال میں آ نہیں سکتا تھا۔ پھر اس وقت اسکول تھے بھی کہاں۔ اس لئے لڑکیوں کو انگریزی تعلیم دلانے کی صورت ایک ہی صورت تھی کہ مشن کی عورتوں کو شریف گھرانوں میں باریابی دی جاتی اور اس طرح مشنریوں کو اپنی ریشہ دوانیوں کے لئے کھلی چوٹ مل جاتی۔ خواہیں پنجاب کے ایڈریس کا سرسید نے جو جواب دیا اس کی کچھ تشریح سید اقبال علی نے ان الفاظ میں کی ہے :

”ہم لوگ لاہور پہنچے بھی نہیں پاتے تھے ہم نے دیکھا کہ سید صاحب کا جواب نہایت خوشخط اور عمدہ کاغذ اور خوش قیطع پر چھپ گیا ہے اور گھر گھر اس کی کاپیاں تقسیم ہو رہی ہیں۔ لڑھکیاں کے اخبار ”نور افشاں“ نے جو یادریوں کا اخبار ہے اس کے نام ہی سے ظاہر ہے

کہ اس کی پالیسی دینِ عیسوی کی تبلیغ تھی، اس پر ہیبت نہ کہ چینی کی ہے اور اس جواب سے ناراض معلوم ہوتا ہے۔ اور اس کا ناراض ہونا اور نہ کہ چینی کرنا بجا بھی ہے کیونکہ سید صاحب کے جواب سے مشنریوں کی وہ تمام امیدیں جو وہ مستورات کی نسبت اپنی کارروائیوں سے رکھتے تھے برباد ہوتی معلوم ہوتی ہیں۔

ان حالات میں سرسید کی دینی حمیت کس طرح گوارا کر سکتی تھی کہ محصوم بچیوں پر جن کو اُن کی بے مصلیٰ کی وجہ سے رام کر لینا نسبتاً زیادہ آسان تھا، مشنریوں کا جادو چل جانے دیتے؟ مجھے یقین ہے کہ اگر طیب جی صاحب نے لودھیانہ اور گورداسپور کے جلسوں کی مکمل روداد پر نظر ڈالی ہوتی تو وہ سرسید کے جواب کو اس معنی میں ایک متحرک دستاویز نہ کہتے جس میں اصولہ نے کہا ہے بلکہ تیز آن کو سرسید کی نظرِ بالغ اور زبانِ ہوشمند پر ہوتا کہ کس طرح مسئلہ کے موافق و مخالف دونوں پہلوؤں پر نظر رکھتے ہوئے اُنھوں نے ایک اُٹھنے والے فتنہ کا مکمل ستر باب کر دیا۔

شیخ عبداللہ نے ”مشاہدات و تاثرات“ کے نام سے ایک کتاب لکھی ہے جس میں انھوں نے ایم۔ اے۔ او کالج اور علی گڑھ مسلم یونیورسٹی کے مختصر حالات لکھے ہیں۔ اس میں انھوں نے متعدد جگہ اس خیال کا اظہار کیا ہے کہ سرسید وورتوں کی جدید تعلیم کے خلاف تھے۔ مثلاً ”سرسید احمد خاں جیسے قوم کے رہنما نے بھی جدید تعلیم نسواں کی مخالفت کی“ (صفحہ ۱۹۸) ”سرسید جدید تعلیم (لڑکیوں کے لئے) قطعی طور پر مناسب نہیں سمجھتے تھے“ (صفحہ ۲۰۵) وغیرہ۔ یہ خیال اُن کے دل میں ایسا جاگزیں ہو گیا تھا کہ انھوں نے اس کی بنا پر سرسید کو قدامت پرست اور رواج پرست ہی نہیں ٹھہرایا بلکہ مذہبی احکام سے انحراف کرنے کا الزام بھی ان پر لگا دیا۔ وہ لکھتے ہیں :

”سرسید نے رواجِ پرستی اور قدامت پرستی کے غلبہ کی وجہ سے جو ان کے خیالات پر تقاضا لڑکیوں کی تعلیم کے معاملے میں مذہبی احکام کو بھی پرِ پشت ڈال دیا“ (صفحہ ۴۸) مگر اس کے فوراً بعد یہ بھی کہتے ہیں کہ سرسید :

”مجھ سے بدرجہا زیادہ مذہبی احکام سے واقف تھے۔۔۔۔۔ انھوں نے بھی پڑھا ہوگا جیسا کہ میں نے بھی پڑھا ہے کہ ہمارے پاک مذہب کا یہ حکم تھا کہ ہر مسلمان مرد اور ہر مسلمان عورت کے لئے علم کا سیکھنا فرض کیا گیا ہے۔“

اس میں کوئی شک نہیں کہ سرسید کا مذہبی مطالعہ بہت وسیع تھا۔ وہ اس بات سے لاعلم نہیں ہو سکتے تھے کہ ہماری عورتیں طلوع اسلام کے تین سو برس کے اندر ہی دینی علوم میں اتنی مہارت حاصل کر چکی تھیں کہ تفسیر و حدیث کے درس بھی دیتی تھیں۔ طیب جی صاحب نے یہ صحیح لکھا ہے کہ سرسید اپنے زمانے سے پہلے پیدا ہوئے تھے شیخ عبداللہ بھی تسلیم کرتے ہیں کہ ”سرسید مصلح تھے اور عام انسانوں کے اخلاق کی درستی انھوں نے اپنی زندگی کا مقصد قرار دیا تھا“ پھر یہ کس طرح باور کر لیا جائے کہ ایسے روشن ضمیر شخص پر صرف ایک لڑکیوں کی تعلیم کے مسئلہ میں قدامت پسندی کا اس قدر غلبہ ہو جائے گا کہ وہ مذہبی احکام کو بھی پس پشت ڈال دے گا۔

میری دانست میں شیخ عبداللہ یہاں ایک بہت بڑی غلط فہمی میں مبتلا ہو گئے ہیں۔ نہ تو ان کے پاس سرسید کا ایسا تجربہ تھا اور نہ وہ ان کی طرح دور اندیش تھے۔ شیخ عبداللہ نوجوان تھے اور سمجھتے تھے کہ بس عورتوں کی جدید تعلیم کا جھنڈا بلند کر دو۔ کامیابی خود بڑھ کر قدم چومے گی۔ سرسید جانتے تھے کہ ابھی اس کا وقت نہیں آیا ہے اس لئے خاموش تھے۔ اس خاموشی کو شیخ عبداللہ نے سرسید کی قدامت پسندی پر محمول کر لیا۔ ”مشاہدات و تاثرات“ میں شیخ عبداللہ خود لکھتے ہیں (صفحہ ۲۰۰) کہ عورتیں ”اس زمانے میں اگر جدید تعلیم کا نام بھی لیں تو مردان کی زبان کاٹ لیتے“ نواب محسن الملک کو جو سرسید کے سب سے بڑے معتقد کار تھے وہ شروع ہی سے عورتوں کی جدید تعلیم کا حامی سمجھتے رہے۔ نواب صاحب ہی کی تحریک سے ۱۸۵۷ء میں محمدن ایجوکیشنل کانفرنس میں شعبہ تعلیم نسوان قائم ہوا۔ لیکن انھیں کے دو واقف شیخ عبداللہ نے ایسے لکھے ہیں جس سے اندازہ ہوتا ہے کہ عورتوں کی جدید تعلیم کی علانیہ حمایت کس طرح لوگوں کی تعلیم کے لئے سنگ راہ ثابت ہوئی۔ ۱۸۵۹ء کی کانفرنس میں عورتوں نے بھی حصہ لینا چاہا اور ان کے علیحدہ اجلاس کے لئے شیخ عبداللہ کی درخواست پر نواب محسن الملک

نے کالج کی ایک پرانی عمارت دے دی۔ مگر مقامی مسلمانوں کے دباؤ ڈالنے سے یہ اجازت اُن کو منسوخ کر لی گئی۔ دوسرا واقعہ اس سے چند ہفتے پہلے کا ہے۔ ۱۸۹۷ء میں کوئی کانفرنس بھنڈو میں ہوئی تھی۔ اس کانفرنس سے چند دن پہلے بھوبیاں سے لڑکیوں کے مدرسے کے لئے ستور و پیہ ماہوار کی امداد مقرر ہوئی تھی۔ اس کانفرنس کے کسی جلسہ میں شیخ عبداللہ نے نواب محسن الملک سے اس امداد کا ذکر کیا۔ نواب صاحب نے اس کو سنتے ہی اپنی ٹوپی صحن میں پھینک دی۔ بعد میں جب شیخ عبداللہ نے اُن سے اس شغلی کا سبب دریافت کیا تو وہ مسکراتے اور فرمایا ”تم اپنا کام کئے جاؤ میں نے اپنا کام کیا ہے۔“ اس کی بہت ضرورت تھی کہ لوگوں کو معلوم ہو جائے کہ میں کسی مدرسے کے قایم کرنے کا حاجی نہیں ہوں۔ اور یہ سب ہو رہا تھا ۱۸۸۷ء کے میٹ برس بعد۔ اب اگر اس کے باوجود شیخ عبداللہ کو نواب محسن الملک سے حسنِ ظن قایم رہتا ہے تو وہ سرسید کو اس سے کیوں محروم کرتے ہیں جنہوں نے شکستہ میں علی الاعلان کہہ دیا تھا کہ وہ دل سے عورتوں کی ترقی تعلیم کے خواہاں ہیں۔ ان دونوں بزرگوں کے اس طرح پھونک پھونک کر قدم رکھنے کی وجہ یہی تھی کہ وہ نہیں چاہتے تھے کہ جلد بازی میں سارا سامان کھیل بچھو جائے اور مسلمان اس پرانی مثل کے مصداق بن جائیں :

آدمی کو چھوڑ ساری کو دھاڑے آدمی رہے نہ ساری پاوے

یہ روزمرہ کا مشاہدہ ہے کہ آدمی جب خود اپنی سوانح عمری لکھنے بیٹھتا ہے تو اپنے خیالات اور اپنی رائے کو دانستہ یا نادانستہ دوسروں کے مقابلے میں بہتر سمجھ کر ظاہر کرتا ہے۔ ”مشاہدات و تاثرات“ اس کلیہ سے مستثنیٰ نہیں ہے۔ اکثر واقعات جن کے متعلق تاسیخ کی شہادت کچھ اور کہتی ہے شیخ عبداللہ نے بالکل دوسرے رنگ میں پیش کئے ہیں۔ وہ تحریکِ خلافت کے بہت زیادہ خلاف معلوم ہوتے ہیں، مگر اس مخالفت میں وہ یہاں تک کہہ گئے ہیں کہ ترکِ سلاطین میں صرف سلطان عبدالحمید نے جن کی حکومت پچھلی صدی کے آخر اور اس صدی کے شروع میں تھی اپنی سیاسی ضرورتوں سے مجبور ہو کر خلافت کا دعویٰ کیا تھا۔ اس دعوے کی پذیرائی ہندوستان میں تو خوب ہوئی مگر اور کسی اسلامی ملک نے ترکوں کو خلیفہ نہیں مانا۔ لیکن واقعہ یہ ہے کہ خلیفہ المتوکل عباسی

نے آج سے قریب پانچ سو برس پہلے منصبِ خلافت سلطان سلیم کے حق میں منتقل کر دیا تھا۔ اس وقت ترکی کا شمار دنیا کی عظیم طاقتوں میں تھا۔ ایک اور جگہ لکھا ہے کہ جنگِ بلقان کے موقع پر ڈاکٹر انصاری کی سرکردگی میں جو طبی وفد ترکی گیا تھا اُس نے ترکوں کو کوئی طبی امداد نہیں پہنچائی بلکہ پورا ہی واپس چلا آیا۔ یہ ڈاکٹر انصاری کے اوپر ایک صریح بہتان ہے۔ کامریڈ کی فائلیں جس نے پڑھی ہیں وہ جانتا ہے کہ وفد نے کس جا سنواری سے ترکی جنگی زخمیوں کی خدمت کی تھی۔

ایک اور امر قابلِ لحاظ یہ ہے کہ شیخ عبداللہ نے جب اپنے ”مشاہدات و تاثرات“ قلمبند کرائے اس وقت اُن کی عمر قریب ۷۵ سال کے پہنچ چکی تھی جب حافظ جواب دینا شروع کر دیتا ہے۔ اس کا اعتراف خود انھوں نے ان الفاظ میں کیا ہے :

”میں جو کچھ لکھوں گا وہ اپنے حافظہ کے اعتبار پر لکھوں گا۔ مجھے یقین ہے کہ میرا حافظہ

مجھے دھوکا نہیں دے گا اور جس قدر واقعات قلمبند ہوں گے اُن میں غلطی کا امکان بہت ہی کم ہوگا۔“

تو جب واقعات میں اتنی بڑی بڑی غلطیاں ہو گئی ہیں تو تاثرات تو بھڑتاثرات ہی ہیں۔ ان میں اس سے بھی بڑی غلطیوں کے ہو جانے کا امکان ہے۔ اس لئے یہ ہرگز ضروری نہیں ہے کہ کم شیخ عبداللہ کے اس خیال سے اتفاق کر لیں کہ سرتید عورتوں کے لئے جدید تعلیم مناسب نہیں سمجھتے تھے۔ البتہ یہ سوال بالکل جداگانہ ہے کہ جس انگریزی تعلیم سے بے قیدی پیدا ہوتی ہے اسے سرتید مناسب سمجھتے تھے یا نہیں۔ اس کی بابت کچھ اشارہ اُن کی کٹھنہ کی تقریر میں ہے۔ گو بہت واضح نہیں ہے۔ آخر کوئی بات تو ہے جس نے علامہ اقبال کے ایسے عظیم مفکر کی زبان سے یہ دو شعر بہلا دیئے:

لڑکیاں پڑھ رہی ہیں انگریزی قوم نے دیکھ لی فلاح کی راہ
یہ ڈراما دکھائے گا کیا سرتید پردہ اٹھنے کی منتظر ہے نگاہ

علامہ اقبال کے متعلق تو آپ یہ نہیں کہہ سکتے کہ وہ قدامت پرستی کی لعنت میں گرفتار تھے! مشرق نے ان کے ایسے روشن ضمیر کم پیدا کئے ہیں۔

شیخ عبداللہ کے تاثرات کے متعلق میں نے جو خیال ظاہر کیا ہے اس سے اگر کسی غلط فہمی کے پیدا ہونے کا امکان ہو تو میں ایک دفعہ پھر اُن کے عورتوں میں جدید تعلیم کو رواج دینے کے عظیم کارنامے کا اعتراف کروں گا۔ کسی نے اُن کو سرسید ثانی کہا ہے۔ پروفیسر رادی حسن کے الفاظ میں اُن کو ”عبداللہ اول“ کہنا زیادہ موزوں ہوگا۔

سرسید کے متعلق میں یہ دعویٰ نہیں کرتا کہ وہ فرشتہ تھے۔ یقیناً وہ انسان تھے اور غلطی بھی کر سکتے تھے۔ لیکن جس شخص نے اپنی زندگی کی ایک ربع صدی کا ایک ایک لمحہ اپنی قوم کی فلاح و بہبود کی فکر میں صرف کیا ہو اس کو اتنا تو حق ہے کہ ہم سے اپنے متعلق کچھ حسرتِ ظن کی اُمید رکھے۔ ہر دانش گاہ کے لئے کوئی بلند سنی انیڈیل کا درجہ رکھتی ہے۔ جس طرح دیوبند کے لئے مولانا محمد قاسم نانوتوی اور ندوہ کے لئے علامہ شبلی انیڈیل ہیں اسی طرح علی گڑھ کے لئے سرسید انیڈیل ہیں اُن پر اعتراض کرنا ہمارے لئے سوراہ ہے۔ ہمارے مقتدر اسلاف جو آج سے ۱۰۰-۱۵۰ برس پہلے ایک بالکل مختلف ماحول میں ہو گزرے ہیں اُن کو اپنے معیار سے جانچنا کہاں کی دانش مندی ہے۔ بقول عارفِ رومی :

کارِ بابا کاں را قیاسِ ز خود دیگر

لیکن پھر بھی اگر کوئی اعتراض کرنا ہی چاہے تو اس سے ہم یہ گزارش کریں گے کہ ٹھیک ہے کہ سرسید نے غلطی کی۔ مگر یہ کیا ضرور ہے کہ ستر برس بعد اب اس کا جھنڈا راپٹا جائے اور دنیا پر یہ ظاہر کر دیا جائے کہ مسلمان احسان فراموشی میں آپ اپنی نظیر ہے۔ اللہ تعالیٰ جہاں اپنے بڑوں کے اُن گنت قصور معاف کر دیتا ہے آپ سرسید کا ایک ہی گناہ بخش دیجئے۔

لیکن مقررین کے تنقیدی جذبے کو اگر اب بھی تسکین نہ ہو تو ہم سعودی کا یہ شعر عرض کریں گے:

اے کہ آگاہ نہ ای عالمِ درد و نیشاں را

تو چہ دانی کہ چہ سوکڑا و مرستِ انشاں را